



## ସ୍ୱଚ୍ଛ ସର୍ବେକ୍ଷଣ-2017

18ଲକ୍ଷରୁ ଉର୍ଦ୍ଧ୍ୱ ନାଗରିକଙ୍କୁ ନେଇ କରାଯାଇଛି ବୃହତ୍ ନମୁନା ସର୍ବେକ୍ଷଣ

- ଗୁରୁବାର ଘୋଷଣା କରାଯିବ 434 ସହରର ସ୍ୱଚ୍ଛତା ରେଞ୍ଜିଙ୍ଗ୍
- ଗତ 1ବର୍ଷ ମଧ୍ୟରେ ସହରାଂଚଳର ସ୍ୱଚ୍ଛତା ବୃଦ୍ଧି ପାଇଛି
- 17,500 ସ୍ଥାନରେ ସ୍ୱଚ୍ଛ ଭାରତ ଅଭିଯାନ ଦ୍ୱାରା ତୃଣମୂଳସ୍ତରରେ ପ୍ରଭାବ ପଡ଼ିଛି
- ରେଞ୍ଜିଙ୍ଗ୍ ତୁଳନାରେ ନାଗରିକଙ୍କ ପ୍ରତିକ୍ରିୟା ଅଧିକ ଉତ୍ସାହଜନକ- ଶ୍ରୀ ଏମ୍ ଭେଞ୍ଜିୟା ନାଇଡୁ

Posted On: 02 MAY 2017 6:16PM by PIB Bhubaneswar

18ଲକ୍ଷରୁ ଉର୍ଦ୍ଧ୍ୱ ନାଗରିକଙ୍କୁ ନେଇ କରାଯାଇଥିବା ବୃହତ୍ ନମୁନା ସର୍ବେକ୍ଷଣରୁ ଜଣାପଡ଼ିଛି ଯେ ଦେଶର ଛୋଟ ବଡ଼ ସହର ମାନଙ୍କରେ ଗତ 1ବର୍ଷ ମଧ୍ୟରେ ସ୍ୱଚ୍ଛତା ସ୍ଥିତିରେ ମହତ୍ତ୍ୱପୂର୍ଣ୍ଣ ସୁଧାର ଆସିଛି । ‘ସ୍ୱଚ୍ଛ ଭାରତ ଅଭିଯାନ’ ଦ୍ୱାରା ତୃଣମୂଳ ସ୍ତରରେ ଲୋକଙ୍କ ମାନସିକତାରେ ବ୍ୟାପକ ପରିବର୍ତ୍ତନ ଆସିଛି ।

‘ସ୍ୱଚ୍ଛ ସର୍ବେକ୍ଷଣ-2017’ର ପରିଣାମରୁ ଏହା ସ୍ପଷ୍ଟ ହୋଇଛି ଯେ ସ୍ୱଚ୍ଛ ଭାରତ ଅଭିଯାନ ଅନ୍ତର୍ଗତ କରାଯାଇଥିବା ପ୍ରାୟ ୧୫୦୦ ସହରାଂଚଳ ସ୍ୱଚ୍ଛତା ଉପରେ ସକାରାତ୍ମକ ପ୍ରଭାବ ପଡ଼ିଛି । ସହରୀ ବିକାଶ ମନ୍ତ୍ରାଳୟ ଦ୍ୱାରା ଏହି ବର୍ଷ ଜାନୁଆରୀ-ଫେବୃଆରି ମାସରେ କରାଯାଇଥିବା ସର୍ବେକ୍ଷଣରେ ସହରଗୁଡ଼ିକରେ ସ୍ୱଚ୍ଛତାର ସ୍ଥିତି ସମ୍ପର୍କରେ ଲୋକମାନଙ୍କ ଧାରଣା ଜାଣିବା ଲାଗି 6ଟି ପ୍ରଶ୍ନ ପଚରାଯାଇଥିଲା । 18ଲକ୍ଷରୁ ଅଧିକ ନାଗରିକ ଏହାର ଉତ୍ତର ଦେଇଥିଲେ । ଏହାବ୍ୟତୀତ ଭାରତୀୟ ଗୁଣବତ୍ତା ପରିଷଦର 421ଜଣ ସର୍ବେକ୍ଷକ 434ଟି ସହରରେ 17,500ଟି ସ୍ଥାନକୁ ଯାଇ ନିଜେ ନିରୀକ୍ଷଣ କରିଥିଲେ । ତୃଣମୂଳସ୍ତରରେ ସ୍ୱଚ୍ଛତାର ଆକଳନ କରିବା ନିମନ୍ତେ ତୃତୀୟପକ୍ଷ ଦ୍ୱାରା ନିର୍ଦ୍ଧାରିତ ସ୍ଥାନକୁ ଯାଇ ଏହି ସହର ଏବଂ ଅଂଚଳଗୁଡ଼ିକରେ 2680ଟି ଆବାସିକ, 2680 ବ୍ୟବସାୟିକ ଏବଂ 2582 ବାଣିଜ୍ୟିକ ତଥା ସାର୍ବଜନୀନ ଶୌଚାଳୟର ନିରୀକ୍ଷଣ କରାଯାଇଥିଲା ।

ସହର ବିକାଶ ମନ୍ତ୍ରୀ ଶ୍ରୀ ଏମ୍ ଭେଞ୍ଜିୟା ନାଇଡୁ ଏହି ସର୍ବେକ୍ଷଣର ନିଷ୍ପତ୍ତି ଉପରେ ମନ୍ତ୍ରାଳୟର ଅଧିକାରୀ ଏବଂ ସର୍ବେକ୍ଷକମାନଙ୍କ ସହିତ ବିସ୍ତୃତ ଆଲୋଚନା କରିବା ପରେ ଆଜି ଟ୍ୱିଟ୍ କରି କହିଛନ୍ତି ଯେ “ସର୍ବେକ୍ଷଣର ପରିଣାମ ଅତ୍ୟନ୍ତ ଉତ୍ସାହଜନକ, ଗତ ଏକବର୍ଷ ମଧ୍ୟରେ ସ୍ୱଚ୍ଛତାର ସ୍ଥିତିରେ ମହତ୍ତ୍ୱପୂର୍ଣ୍ଣ ସୁଧାର ଆସିଛି । ସ୍ୱଚ୍ଛ ଭାରତ ଅଭିଯାନର ପ୍ରଭାବ ତୃଣମୂଳସ୍ତରରେ ପ୍ରତିଫଳିତ ହେଉଛି । 434 ସହର ଏବଂ ଅଂଚଳର ସ୍ୱଚ୍ଛ ରେଞ୍ଜିଙ୍ଗ୍ ଏହି ସପ୍ତାହର ଗୁରୁବାର ଦିନ ଘୋଷଣା କରାଯିବ । ରେଞ୍ଜିଙ୍ଗ୍ ତୁଳନାରେ ନାଗରିକଙ୍କ ପ୍ରତିକ୍ରିୟା ଏବଂ ତୃଣମୂଳସ୍ତରର ରିପୋର୍ଟ ଅଧିକ ଉତ୍ସାହଜନକ ।

ତୁଳ୍ ମାସ ଧରି ଚାଲିଥିବା ଏହି ସର୍ବେକ୍ଷଣ ଅନ୍ତର୍ଗତ ମୋଟ 37 ଲକ୍ଷରୁ ଅଧିକ ନାଗରିକ ନିଜ ପ୍ରତିକ୍ରିୟା ଦେଇଛନ୍ତି । ସର୍ବେକ୍ଷଣ କରାଉଥିବା ଭାରତୀୟ ଗୁଣବତ୍ତା ପରିଷଦ ପ୍ରତିକ୍ରିୟାର ସାବଧାନତା ପୂର୍ବକ ସତ୍ୟାସତ୍ୟ ଅନୁଧ୍ୟାନ କରିବା ଏବଂ 1ରୁ ଅଧିକ ଉତ୍ତର ହଟାଇବା ପରେ 18ଲକ୍ଷରୁ ଅଧିକ ପ୍ରତିକ୍ରିୟାକୁ ଗ୍ରହଣ କରିଥିଲା । ସ୍ୱଚ୍ଛ ସର୍ବେକ୍ଷଣ 2017ର ନିଷ୍ପତ୍ତି ଅନୁଯାୟୀ:

- 83 ପ୍ରତିଶତରୁ ଅଧିକ ଉତ୍ତରଦାତା କହିଥିଲେ ଯେ ସେମାନଙ୍କ ଅଂଚଳ ପୂର୍ବବର୍ଷ ତୁଳନାରେ ଅଧିକ ସ୍ୱଚ୍ଛ ହୋଇଛି ।
  - 80 ପ୍ରତିଶତ ଉତ୍ତରଦାତା ସାମୁହିକ ଏବଂ ସାର୍ବଜନୀନ ଶୌଚାଳୟ ସୁବିଧା ବୃଦ୍ଧିପାଇଛି ବୋଲି କହିଥିଲେ ।
  - 404 ସହରରେ 75 ପ୍ରତିଶତ ଆବାସିକ କ୍ଷେତ୍ରରେ ଅଧିକ ସ୍ୱଚ୍ଛତା ଦେଖାଦେଇଛି ।
  - 185 ସହରରେ ରେଳ ଷ୍ଟେସନ ପାଶ୍ଚର୍ବର୍ତ୍ତୀ ଲଲାକା ସମ୍ପୂର୍ଣ୍ଣ ସ୍ୱଚ୍ଛ ହୋଇଛି ।
  - 75 ପ୍ରତିଶତ ସାର୍ବଜନୀନ ଶୌଚାଳୟରେ ଆବଶ୍ୟକ ଆଲୋକ ଏବଂ ଜଳ ଯୋଗାଣ ସୁବିଧା ଉପଲବ୍ଧ ଥିଲାବେଳେ 297 ସହରରେ 80 ପ୍ରତିଶତ ଲଲାକାରୁ ଘରୁ ଘରୁ ଅଳିଆ ସଂଗ୍ରହ ବ୍ୟବସ୍ଥା କରାଯାଇଛି ।
  - 226 ସହର ଏବଂ ଅଂଚଳରେ 75 ପ୍ରତିଶତ ନିର୍ଦ୍ଧାରିତ ବାଣିଜ୍ୟିକ କ୍ଷେତ୍ରରେ ତୁଳ୍ ଥର ସଫେଇ କରାଯାଇଛି ।
  - 227ଟି ସହର ଏବଂ ଅଂଚଳରେ ସ୍ୱଚ୍ଛତା କର୍ମଚାରୀ ମାନଙ୍କର ପଦବୀ ଖାଲିସ୍ଥାନ 10 ପ୍ରତିଶତ କମିଛି ଏବଂ 158 ସହରରେ ଆଇସିଟି ଆଧାରିତ ଉପସ୍ଥିତି ଅନୁଧ୍ୟାନ କରାଯାଇଛି ।
- ସର୍ବେକ୍ଷଣରେ ସାର୍ବଜନିନ ଶୌଚାଳୟକୁ ଶିଶୁ ଏବଂ ଦିବ୍ୟାଙ୍ଗ ବ୍ୟକ୍ତିମାନଙ୍କ ପାଇଁ ଅନୁକୂଳ କରିବା ଆବଶ୍ୟକତାକୁ ଗୁରୁତ୍ୱ ଦିଆଯାଇଛି ।

\*\*\*\*\*

(Release ID: 1489230) Visitor Counter : 2

